

దేవీచతుఃషష్ఠ్యపచారపూజాస్తోత్రమ్

శ్రీ దేవీచతుఃషష్ఠ్యపచారపూజాస్తోత్రమ్

ఉషసి మాగధమంగలగాయనైర్బటితి జాగృహి జాగృహి జాగృహి |

అతికృపార్థకటాక్షనిరీక్షణైర్జగదదం జగదంబ సుఖీకురు || ౧ ||

కనకమయవితర్దిశోభమానం దిశి దిశి పూర్ణసువర్ణకుంభయుక్తమ్ |

మణిమయమంటపమధ్యమేహి మాతర్తయి కృపయాశు సమర్చనం గ్రహీతుమ్ || ౨ ||

కనకకలశశోభమానశీర్షం జలధరలంబి సముల్లసత్పతాకమ్ |

భగవతి తవ సంనివాసహేతోర్మణిమయమందిరమేతదర్పయామి || ౩ ||

తపనీయమయీ సుతూలికా కమనీయా మృదులోత్తరచ్ఛదా |

నవరత్నవిభూషితా మయా శిబికేయం జగదంబ తేఽర్చితా || ౪ ||

కనకమయవితర్దిస్థాపితే తూలికాఢ్యే వివిధకుసుమకీర్ణే కోటిబాలార్కవర్ణే |

భగవతి రమణీయే రత్నసింహాసనేఽస్మిన్ సుపవిశ పదయుగ్మం హేమపీఠే నిధాయ || ౫ ||

మణిమౌక్తికనిర్మితం మహాంతం కనకస్తంభచతుష్టయేన యుక్తమ్ |

కమనీయతమం భవాని తుభ్యం నవముల్లోచమహం సమర్పయామి || ౬ ||

దూర్వయా సరసిజాన్వితవిష్ణుక్రాంతయా చ సహితం కుసుమాఢ్యమ్ |

పద్మయుగ్మసదృశే పదయుగ్మే పాద్యమేతదురరీకురు మాతః || ౭ ||

గంధపుష్పయవసర్పపదూర్వాసంయుతం తిలకుశాక్షతమిశ్రమ్ |

హేమపాత్రనిహితం సహ రత్నైరర్ఘ్యైర్దేతదురలీకురు మాతః || ౮ ||

జలజద్యుతినా కరేణ జాతీఫలతక్కిలలవంగగంధయుక్తైః |

అమృతైరమృతైరివాతిశీతైర్భగవత్యాచమనం విధీయతామ్ || ౯ ||

నిహితం కనకస్య సంపుటే పిహితం రత్నపిఢానకేన యత్ |

తదిదం జగదంబ తేఽల్పితం మధుపర్కం జనని ప్రగృహ్యతామ్ || ౧౦ ||

ఏతచ్ఛమ్మకతైలమంబ వివిధైః పుష్పైర్కుపూర్వాసితం

న్యస్తం రత్నమయే సువర్ణచషకే భృంగైర్భమద్భిర్ఘృతమ్ |

సానందం సురసుందరీభిరభితో హస్తైర్ధృతం తే మయా

కేశేషు భ్రమరభ్రమేషు సకలేష్వంగేషు చాలిష్యతే || ౧౧ ||

మాతః కుంకుమపంకనిర్మితమిదం దేహీ తవోద్వర్తనం

భక్త్యాహం కలయామి హేమరజసా సంమిశ్రితం కేసరైః |

కేశానామలకైర్విశోధ్య విశదాంకస్తూరికోదంచితైః

స్నానం తే నవరత్నకుంభసహితైః సంవాసితోష్ణోదకైః || ౧౨ ||

దధిదుగ్ధఘృతైః సమాక్షిక్తైః సితయా శర్కరయా సమన్వితైః |

స్నపయామి తవాహమాదరాజ్జనని త్వాం పునరుష్ణవారిభః || ౧౩ ||

ఏలోశీరసువాసితైః సకుసుమైర్గంగాది తీర్థోదకైః

మాణిక్యామలమౌక్తికామృతరసైః స్వప్నైః సువర్ణోదకైః |

మంత్రాన్వేదికతాంత్రికాన్వరిపఠంసానందమత్యాదరాత్

స్నానం తే పరికల్పయామి జనని స్నేహోత్త్వమంగీకురు || ౧౪ ||

బాలార్కద్యుతి దాడిమీయకుసుమప్రస్ఫర్తి సర్వోత్తమం

మాతస్త్యం పరిధేహి దివ్యవసనం భక్త్యా మయా కల్పితమ్ |

ముక్తాభిర్లభితం సుకంచుకమిదం స్వీకృత్య పీతప్రభం

తప్తస్వర్ణసమానవర్ణమతులం ప్రావర్ణమంగీకురు || ౧౫ ||

నవరత్నమయే మయార్పితే కమనీయే తపనీయపాదుకే |

సవిలాసమిదం పదద్వయం కృపయా దేవి తయోర్నిధీయతామ్ || ౧౬ ||

బహుభిరగరుధూపైః సాదరం ధూపయిత్వా

భగవతి తవ కేశాంకంకతైర్జ్యాయిత్యా |

సురభిభరరవిందైశ్చంపకైశ్చార్జయిత్యా

ఝటితి కనకసూత్రైర్జాటయన్వేష్టయామి || ౧౭ ||

సౌవీరాంజనమిదమంబ చక్షుషోస్తే విన్యస్తం కనకశలాకయా మయా యత్ |

తన్మూనం మలినమపి త్వదక్షిసంగాత్ బ్రహ్మాండ్రాద్యభిలషణీయతామియాయ || ౧౮ ||

మంజీరే పదయోర్నిధాయ రుచిరాం విన్యస్య కాంచీం కటా

ముక్తాహారమురోజయోరనుపమాం నక్షత్రమాలాం గలే |

కేయూరాణి భుజేషు రత్నవలయశ్రేణీం కరేషు క్రమా-

త్తాటంకే తవ కర్ణయోర్వినిదధే శీర్షే చ చూడామణిమ్ || ౧౯ ||

ధమ్మిల్లే తవ దేవి హేమకుసుమాన్యాధాయ ఫాలస్థలే
ముక్తారాజవిరాజమానతిలకం నాసాపుటే మౌక్తికమ్ |
మాతర్నౌక్తికజాలికాం చ కుచయోః సర్వాంగులీఘార్జికాః
కట్యాం కాంచనకింకిణీర్వినిదధే రత్నావతంసం శ్రుతౌ || ౨౦ ||

మాతః ఫాలతలే తవాతివిమలే కాశ్మీరకస్తూరికా-
కర్పూరాగరుభిః కరోమి తిలకం దేహేఽంగరాగం తతః |
వక్షోజాదిషు యక్షకర్ణమరసం సిక్త్వా చ పుష్పద్రవం
పాదౌ చందనలేపనాదిభరహం సంపూజయామి క్రమాత్ || ౨౧ ||
రత్నాక్షతైస్త్వాం పరిపూజయామి ముక్తాఫలైర్వా రుచిరైరవిదైః |
అఖండితైర్దేవి యవాదిభిర్వా కాశ్మీరపంకాంకితతండులైర్వా || ౨౨ ||
జనని చంపకతలైమిదం పురో మృగమదోపయుతం పటవాసకమ్ |
సురభిగంధమిదం చ చతుఃసమం సపది సర్వమిదం పరిగృహ్యతామ్ || ౨౩ ||

సీమంతే తే భగవతి మయా సాదరం న్యస్తమేతత్
సిందూరం మే హృదయకమలే హర్షవర్షం తనోతి |
బాలాదిత్యద్యుతిరివ సదా లోహితా యస్య కాంతీ-
రంతర్ద్వాంతం హరతి సకలం చేతసా చింతయైవ || ౨౪ ||

మందారకుండకరవీరలవంగపుష్పైస్త్వాం దేవి సంతతమహం పరిపూజయామి |
జాతీజపావకులచంపకకేతకాదినానావిధాని కుసుమాని చ తేఽర్పయామి || ౨౫ ||

మాలతీవకులహేమపుష్పికాకాంచనారకరవీరకైతకైః |

కర్ణికారగీరికర్ణికాదిభిః పూజయామి జగదంబ తే వపుః || ౨౬ ||

పారిజాతశతపత్రపాటలైర్మల్లికావకులచంపకాదిభిః |

అంబుజైః సుకుసుమైశ్చ సాదరం పూజయామి జగదంబ తే వపుః || ౨౭ ||

లాక్షాసంమిలితైః సితాభ్రసహితైః శ్రీవాససంమిశ్రితైః

కర్పూరాకలితైః శిరైర్మధుయుతైర్గోసర్పిషా లోడితైః |

శ్రీఖండాగరుగుగ్గులుప్రభృతిభిర్నానావిధైర్వస్తుభిః

ధూపం తే పరికల్పయామి జనని స్నేహోత్త్వమంగీకురు || ౨౮ ||

రత్నాలంకృతహేమపాత్రనిహితైర్గోసర్పిషా లోడితైః

దీప్తిర్ద్వితరాంధకారభిదురైర్బాలార్కకోటిప్రభైః |

ఆతామ్రజ్వలదుజ్వలప్రవిలసద్రత్నప్రదీపైస్తథా

మాతస్త్వామహమాదరాదనుదినం నీరాజయామ్యుచ్చకైః || ౨౯ ||

మాతస్త్వాం దధిదుగ్ధపాయసమహాశాల్యన్నసంతానికాః

సూపాపూపసితాఘృతైః సవటకైః సక్షౌద్రరంభాఫలైః |

ఏలాజీరకహింగునాగరనిశాకుస్తుంభరీసంస్కృతైః

శాకైః సాకమహం సుధాభికరసైః సంతర్పయామ్యర్చయన్ || ౩౦ ||

సాపూపసూపదధిదుగ్ధసితాఘృతాని సుస్వాదుభక్తపరమాన్నపురఃసరాణి |

శాకోల్లసన్తులిచిజీరకబాహ్లికాని భక్ష్యాణి భుంక్ష్వ జగదంబ మయార్పితాని || ౩౧ ||

క్షీరమేతదిదముత్తమోత్తమం ప్రాజ్యమాజ్యమిదముజ్జ్వలం మధు |

మాతరేతదమృతోపమం పయః సంభ్రమేణ పరిపీయతాం ముహుః || ౩౨ ||

ఉష్ణోదక్షైః పాణీయుగం ముఖం చ ప్రక్షాల్య మాతః కలధౌతపాత్రే |

కర్పూరమిశ్రేణ సకుంకుమేన హస్తా సముద్వర్తయ చందనేన || ౩౩ ||

అతిశీతముశీరవాసితం తపనీయే కలశే నివేశితమ్ |

పటపూతమిదం జితామృతం శుచి గంగాజలమంబ పీయతామ్ || ౩౪ ||

జంబ్వామృరంభాఫలసంయుతాని ద్రాక్షాఫలక్షౌద్రసమన్వితాని |

సనారికేలాని సదాడిమాని ఫలాని తే దేవి సమర్పయామి || ౩౫ ||

కూశ్మాండకోశాతకిసంయుతాని జంబీరనారంగసమన్వితాని |

సబీజపూరాణి సబాదరాణి ఫలాని తే దేవి సమర్పయామి || ౩౬ ||

కర్పూరేణ యుతైర్లవంగసహితైస్తక్కిలచూర్ణాన్వితైః

సుస్వాదుక్రముక్షైః సగౌరఖదిరైః సుస్నిగ్ధజాతీఫలైః |

మాతః కైతకపత్రపాండురుచిభిస్తాంబూలవల్లీదలైః

సానందం ముఖమండనార్థమతులం తాంబూలమంగీకురు || ౩౭ ||

ఏలాలవంగాదిసమన్వితాని తక్కిలకర్పూరవిమిశ్రితాని |

తాంబూలవల్లీదలసంయుతాని పూగాని తే దేవి సమర్పయామి || ౩౮ ||

తాంబూలనిర్జితసుతప్తసువర్ణవర్ణం స్వర్ణాక్తపూగఫలమౌక్తికచూర్ణయుక్తమ్ |

సౌవర్ణపాత్రనిహితం ఖదిరేన సార్థం తాంబూలమంబ వదనాంబురుహే గృహేణ || ౩౯ ||

మహతి కనకపాత్రే స్థాపయిత్వా విశాలాన్
డమరుసదృశరూపాన్బద్ధగోధూమదీపాన్ |
బహుఘృతమథ తేషు న్యస్య దీపాన్తుకృష్టా-
న్బువనజనని కుర్వే నిత్యమారాత్రికం తే || ౪౦ ||

సవినయమథ దత్వా జానుయుగ్మం ధరణ్యాం
సపది శిరసి ధృత్వా పాత్రమారాత్రికస్య |
ముఖకమలసమీపే తేఽంబ సార్థం త్రివారం
భ్రమయతి మయి భూయాత్తే కృపార్థః కటాక్షః || ౪౧ ||

అథ బహుమణిమిశ్రైర్నైక్తికైస్త్యాం వికీర్య
త్రిభువనకమనీయైః పూజయిత్వా చ వస్త్రైః |
మిలితవివిధముక్తాం దివ్యమాణిక్యయుక్తాం
జనని కనకవృష్టిం దక్షిణాం తేఽర్పయామి || ౪౨ ||

మాతః కాంచనదండమండీతమిదం పూర్ణేందుబింబప్రభం
నానారత్నవిశోభిహేమకలశం లోకత్రయాహ్లాదకమ్ |
భాస్వన్నైక్తికజాలికాపరివృతం ప్రీత్యాత్మహస్తే ధృతం
ఛత్రం తే పరికల్పయామి శిరసి త్వష్ట్రా స్వయం నిర్మితమ్ || ౪౩ ||

శరదిందుమరీచిగౌరవరైర్మణిముక్తావిలసత్సువర్ణదండైః |
జగదంబ విచిత్రచామరైస్త్యామహమానందభరేణ బీజయామి || ౪౪ ||

మార్తాండమండలనిభో జగదంబ యోఽయం భక్త్యా మయా మణిమయో

ముకురోఽర్పితస్తే |

పూర్ణేందుబింబరుచిరం వదనం స్వకీయమస్మిన్విలోకయ విలోలవిలోచనే త్వమ్ || ౪౫ ||

ఇంద్రాదయో నతినతైర్నకుటప్రదీపైర్నిరాజయంతి సతతం తవ పాదపీఠమ్ |

తస్మాదహం తవ సమస్తశరీరమేతన్నీరాజయామి జగదంబ సహస్రదీపైః || ౪౬ ||

ప్రియగతిరతితుంగో రత్నపల్యాణయుక్తః

కనకమయవిభూషః స్నిగ్ధగంభీరఘోషః |

భగవతి కలితోఽయం వాహనార్థం మయా తే

తురగశతసమేతో వాయువేగస్తురంగః || ౪౭ ||

మధుకరవృతకుంభన్యస్తసిందూరరేణుః

కనకకలితఘంటాకింకణీశోభికంఠః |

శ్రవణయుగలచంచచ్చామరో మేఘతుల్యో

జనని తవ ముదే స్యాన్తత్తమాతంగ ఏషః || ౪౮ ||

ద్రుతతరతురగైర్విరాజమానం మణిమయచక్రచతుష్టయేన యుక్తమ్ |

కనకమయమముం వితానవంతం భగవతి తే హి రథం సమర్పయామి || ౪౯ ||

హయగజరథపత్తిశోభమానం చిశి చిశి దుందుభిమేఘనాదయుక్తమ్ |

అతిబహు చతురంగసైన్యమేతద్భగవతి భక్తిభరేణ తేఽర్పయామి || ౫౦ ||

పరిఘీకృతసప్తసాగరం బహుసంపత్సహితం మయాంబ తే విపులమ్ |

ప్రబలం ధరణీతలాభిధం దృఢదుర్గం నిఖిలం సమర్పయామి || ౫౧ ||

శతపత్రయుతైః స్వభావశీతైరతిసారభ్యయుతైః పరాగపీతైః |

భ్రమరీముఖరీకృతైరనంతైర్వ్యజనైస్త్యాం జగదంబ వీజయామి || ౫౨ ||

భ్రమరలులితలోలకుంతలావీగలితమాల్యవికీర్ణరంగభూమిః |

ఇయమతిరుచిరా నటీ నటంతీ తవ హృదయే ముదమాతనోతు మాతః || ౫౩ ||

ముఖనయనవిలాసలోలవేణీవిలసితనిర్జితలోలభృంగమాలాః |

యువజనసుఖకారిచారులీలా భగవతి తే పురతో నటంతి బాలాః || ౫౪ ||

భ్రమదలికులతుల్యలోలధమ్మిల్లభారాః స్థితముఖకమలోద్యద్వివ్యలావణ్యపూరాః |

అనుపమితసువేషా వారయోషా నటంతి పరభృతకలకంఠో దేవి దైన్యం ధునోతు || ౫౫ ||

డమరుడిండిమజర్జరర్పుల్లరీమృదురవద్రగదద్దగడాదయః |

ర్పుటీతి ర్పూంకృతర్పూంకృతర్పూంకృతైర్బహుదయం హృదయం సుఖయంతు తే || ౫౬ ||

||

విపంచీషు సప్తస్వరాన్వాదయంత్యస్తవ ద్వారి గాయంతి గంధర్వకన్యాః |

క్షణం సావధానేన చిత్రేన మాతః సమాకర్ణయ త్వం మయా ప్రార్థితాసి || ౫౭ ||

అభినయకమనీయైర్నర్తనైర్నర్తకీనాం

క్షణమపి రమయిత్వా చేత ఏతత్త్వదీయమ్ |

స్వయమహమతిచిత్రైర్మత్తవాదిత్రగీతై-

ర్భగవతి భవదీయం మానసం రంజయామి || ౫౮ ||

తవ దేవి గుణానువర్ణనే చతురా నో చతురాననాదయః |

తదిహైకముఖేషు జంతుషు స్తవనం కస్తవ కర్తుమీశ్వరః || ౫౯ ||

పదే పదే యత్సరిపూజకేభ్యః సద్యోఽశ్వమేధాదిఫలం దదాతి |

తత్సర్వపాపక్షయహేతుభూతం ప్రదక్షిణం తే పరితః కరోమి || ౬౦ ||

రక్తోత్పలారక్తలతాప్రభాభ్యాం ధ్వజోర్ధ్వరేఖాకులిశాంకితాభ్యామ్ |

అశేషబృందారకవందితాభ్యాం నమో భవానీపదపంకజాభ్యామ్ || ౬౧ ||

చరణనలినయుగ్మం పంకజైః పూజయిత్వా

కనకకమలమాలాం కంఠదేశేఽర్పయిత్వా |

శిరసి వినిహితోఽయం రత్నపుష్పాంజలిస్తే

హృదయకమలమధ్యే దేవి హర్షం తనోతు || ౬౨ ||

అథ మణిమయంచకాభిరామే కనకమయవితానరాజమానే |

ప్రసరదగరుధాపథూపితేఽన్తిన్ద్రగవతి భవనేఽస్తు తే నివాసః || ౬౩ ||

ఏతస్మిన్మణిఖచితే సువర్ణపీఠే త్రైలోక్యాభయవరదౌ నిధాయ హస్తా |

విస్తీర్ణే మృదులతరోత్తరచ్ఛదేఽన్తిన్ద్ర్యంకే కనకమయే నిషీద మాతః || ౬౪ ||

తవ దేవి సరోజచిహ్నాయోః పదయోర్నిర్జితపద్మరాగయోః |

అతిరక్తతరైరలక్తకైః పునరుక్తాం రచయామి రక్తతామ్ || ౬౫ ||

అథ మాతరుశీరవాసితం నిజతాంబూలరసేన రంజితమ్ |

తపనీయమయే హి పట్టకే ముఖగండూషజలం విధీయతామ్ || ౬౬ ||

క్షణమథ జగదంబ మంచకేఽన్తిన్ద్రుదుతలతూలికయా విరాజమానే |

అతిరహసి ముదా శివేన సార్థం సుఖశయనం కురు తత్ర మాం స్మరంతీ || ౬౭ ||

ముక్తాకుందేందుగౌరాం మణిమయకుటాం రత్నతాటంకయుక్తా-
 మక్షస్రక్పృష్ఠహస్తామభయవరకరాం చంద్రచూడాం త్రినేత్రామ్ |
 నానాలంకారయుక్తాం సురమకుటమణిద్యోతితస్వర్ణపీఠాం
 సానందాం సుప్రసన్నాం త్రిభువనజననీం చేతసా చింతయామి || ౬౮ ||

ఏషా భక్త్యా తవ విరచితా యా మయా దేవి పూజా
 స్వీకృత్యేనాం సపది సకలాన్వేషపరాధాంక్షమస్య |
 న్యూనం యత్తత్తవ కరుణయా పూర్ణతామేతు సద్యః
 సానందం మే హృదయకమలే తేజస్తు నిత్యం నివాసః || ౬౯ ||
 పూజామిమాం యః పఠతి ప్రభాతే మధ్యాహ్నకాలే యది వా ప్రదోషే |
 ధర్మార్థకామాన్సురుషోఽభ్యుపైతి దేహావసానే శివభావమేతి || ౭౦ ||
 పూజామిమాం పఠేన్నిత్యం పూజాం కర్తుమనీశ్వరః |
 పూజాఫలమవాప్నోతి వాంఛితార్థం చ విందతి || ౭౧ ||

ప్రత్యహం భక్తిసంయుక్తో యః పూజనమిదం పఠేత్ |
 వాగ్వాదిన్యః ప్రసాదేన వత్సరాత్స కవిర్భవేత్ || ౭౨ ||
 ఇతి శ్రీమత్పరమహంసపరివ్రాజకాచార్యస్య
 శ్రీగోవిందభగవత్పూజ్యపాదశిష్యస్య
 శ్రీమచ్ఛంకరభగవతః కృతౌ
 దేవీచతుఃషష్ఠ్యపచారపూజాస్తోత్రం సంపూర్ణమ్ ||